

Popular Front of India

G-78,2nd Floor, Shaheen Bagh, Kalindikunj, Noida Road New Delhi- 110025

website: www.popularfrontindia.org email:popularfrontmail@gmail.com Tel: 011-29949902

پریس رلیز

نئی دہلی

۲۰۱۷ مارچ ۲۲

سید شہاب الدین کی وفات پر پاپولر فرنٹ کا اظہار تعزیت

پاپولر فرنٹ آف انڈیا نے سابق رکن پارلیمنٹ اور ملک میں سماجی انصاف و عوامی حقوق کے عظیم رہنما جناب سید شہاب الدین کے انتقال پر ملال پر گہری تعزیت کا اظہار کیا ہے۔ پاپولر فرنٹ کے چیئر مین جناب ای ابو بکر نے اپنے پیغام میں انتہائی تعظیم کے ساتھ عوام کے تئیں ان کی فکر اور خلوص کو یاد کیا۔ جس کی جھلک آخری سانس تک ان کی پوری زندگی میں نظر آتی ہے۔

سید شہاب الدین نے طویل عرصہ تک وزارت خارجہ ہند میں سفارتکار کی خدمات انجام دیں۔ لیکن بعد میں انہوں نے محروم طبقات بالخصوص پسماندہ مسلمانوں کی خدمت کے لیے سیاست میں قدم رکھا۔ بطور رکن پارلیمنٹ ۱۹۷۹ء تا ۱۹۹۶ء کے دوران مسلسل تین مدتوں تک ان کی سیاسی خدمات ہمیشہ یاد کی جاتی رہیں گی۔ لیکن مسلم پرسنل لا، مسلم رزرویشن اور بابر مسجد جیسے مسائل پر ان کے غیر متزلزل اقدامات اور فعال مداخلتوں کے سبب ان کے نقش قدم آج بھی دوسروں کے لیے نمونہ ہیں۔ انہوں نے مشکلات پر مسلمانوں کے جذباتی رد عمل کے عام طرز سے ہٹ کر ناقابل تردید حقائق اور اعداد و شمار پر مبنی مستحکم اور منصوبہ بند نظریات کے ساتھ کام کیا۔ ان کے ذریعہ تقریباً ربع صدی تک شائع کردہ ماہانہ تحقیقاتی رسالہ 'مسلم انڈیا' اپنی نوعیت کا پہلا رسالہ تھا۔ جس کے بند ہونے کے نتیجے میں پیدا ہونے والا خلاء آج بھی باقی ہے۔

پاپولر فرنٹ کے چیئر مین نے یاد دہانی کراتے ہوئے کہا کہ مرحوم کو سب سے بہتر خراج عقیدت اسی صورت پیش کی جاسکتی ہے کہ امت کے بنیادی مسائل کے حل کے لئے ان کی اُن کوششوں کو آگے بڑھایا جائے جن کے لئے انہوں نے اپنی پوری زندگی وقف کر دی تھی۔

ڈائریکٹر میڈیا اور ابط عامہ

مرکز، پاپولر فرنٹ آف انڈیا